


ΚΔ΄ Χαιρετιστήριοι Οἴκοι εἰς τοὺς Παμμεγίστους Ταξιάρχας Μιχαὴλ καὶ Γαβριήλ.

Δημοσιεύτηκε στις Παρασκευή, 07 Νοεμβρίου 2014 17:57 | Γράφτηκε από τον/την dominique | 

Αξιολόγηση Χρήστη: / 0

Χειρότερο Καλύτερο [Αξιολόγηση](#)

 Share  Tweet  Email  Share

Ἀναγινωσκόμενοι τῆ Δευτέρᾳ ἑσπέρας ἐν τῆ Μονῇ Ἄσωμάτων Πετράκη.

Ποίημα Γερασίμου τοῦ Μικραγιαννανίτου Ὑμνογράφου

Κοντάκιον. Ἦχος πλ. δ΄. Τῆ ὑπερμάχῳ.

Τῶν οὐρανίων στρατιῶν ὡς προεξάρχοντες

ὁ Μιχαὴλ καὶ Γαβριήλ οἱ ἀρχιστράτηγοι,

οἱ τῷ θρόνῳ παρεστῶτες τῆς θείας δόξης,

τῶν παγίδων τοῦ δολίου Πολεμήτορος

ἐκλυτροῦσθε προστασίας ὑμῶν πάντοτε

τοὺς κραυγάζοντας·

Χαίροις, ζεῦγος ἁσώματων.



Ἄρχων καὶ στρατηγέτης στρατιῶν οὐρανίων ἐδειχθης, Μιχαὴλ φωτοφόρε, (ἐκ γ') καὶ σὺν τοῖς τῶν Ἀγγέλων χοροῖς τῇ Τρισηλίῳ παρεστῶς Θεότητι, διὰ παντὸς ἰκέτευε ὑπὲρ τῶν πίστει βοώντων·

Χαῖρε, δι' οὗ ἡ Τριάς ὑμνεῖται·

χαῖρε, δι' οὗ ὁ Σατὰν σοβεῖται.

Χαῖρε, πρωτοστάτα τῶν ἄνω Δυνάμεων·

χαῖρε, καταπέλτα σκοτίων ἐκφάνσεων.

Χαῖρε, ἄρχων ἡλιόμορφε οὐρανίων στρατιῶν·

χαῖρε, βέλως τὸ τομώτατον κατ' ἐχθρῶν τῶν νοητῶν.

Χαῖρε, ὅτι ἐκλάμπεις ὡς λαμπρὸς ἑωσφόρος·

χαῖρε, ὅτι ἀστράπτεις ὡς ἀστήρ φωτοφόρος.

Χαῖρε, ἐχθρῶν ἀπειργων τὰς φάλαγγας·

χαῖρε, πιστοῖς βραβεύων τὰς χάριτας.

Χαῖρε, δι' οὗ φρυκτωρεῖται ἡ κτίσις·

χαῖρε, δι' οὗ ἀνυμνεῖται ὁ Κτίστης.

Χαίροις, Μιχαήλ ἀρχιστράτηγε.

Βλέπων τοῦ Ἐωσφόρου τὸν ὄλισθον, ἐβόας Ἀγγέλων, Μιχαήλ ταῖς χορείαις· Στῶμεν καλῶς τῇ στάσει ἡμῶν, τὴν τοῦ Θεοῦ ὑμνοῦντες κυριότητα· διὸ καὶ πρῶτος γέγονας ἐν τοῖς Ἀγγέλοις ἀνακράζων·

Ἄλληλούϊα.

Γνώσεως ἀπορρήτου τὰς ἀκτῖνας ἐκλάμπων ὡς πλήρης, Γαβριήλ, θείας δόξης, αὐλῶν Ἀγγέλων ἀρχηγὸς τῷ θείῳ βουλήματι ἐχηρημάτισας· διὸ σου τὴν λαμπρότητα θαυμάζοντες, ἀναβοῶμεν·

Χαῖρε, ὁ πλήρης φωτὸς αὐλοῦ·

χαῖρε, ἡ πτώσις Ἐχθροῦ δολίου.

Χαῖρε, φωτοφόρε τῆς χάριτος Ἄγγελε·

χαῖρε, τῶν αὐλῶν Ἀγγέλων διάκοσμε.

Χαῖρε, σέλας παμφαέστατον ἐκ Τριφώτου ἀστραπῆς·

χαῖρε, φάος θεαυγέστατον Τριφαοῦς μαρμαρυγῆς.

Χαῖρε, ὅτι μηνύεις Εὐαγγέλια θεῖα·

χαῖρε, ὅτι σκεδάζεις ἀθυμίας τὴν νύκτα.

Χαῖρε, Θεοῦ ὁ θεῖος Ἀρχάγγελος·

χαῖρε, πιστῶν προστάτης ἀκοίμητος.

Χαῖρε, χαρὰν τοῖς ἀνθρώποις κομίζων·

χαῖρε, βουλὰς τοῦ Βελίαρ ἐκλύων.

Χαίροις, Γαβριήλ ἀρχάγγελε.

Δύναμιν θείαν ἔχων, Ἀρχηγέ τῶν Ἀγγέλων, δυνάμεις ἐνεργεῖς ἰαμάτων, καὶ χάριν χορηγῶν τοῖς πιστοῖς, πανταχοῦ ἐπιφθάνεις τοὺς καλοῦντάς σε, Γαβριήλ φωταυγέστατε, διασώζων τοὺς ἐκβοῶντας·

Ἄλληλούϊα.

Ἐλαμψας ἐν τῷ Νόμῳ, Μιχαὴλ ταξιάρχᾳ, πορθομένων τοῖς δικαίοις τὰ κρείττω, καὶ ἐξ Αἰγύπτου τὸν Ἰσραὴλ ὀδηγῶν, οἷάπερ στήλη φωτόμορφος καὶ νεφέλη περιέπων, παρὰ πάντων ἀκούεις ταῦτα·

Χαῖρε, στήλη πυρίμορφος θεία·

χαῖρε, σκέπη Ἰσραὴλ ἁγία.

Χαῖρε, Ἰουδαίων ὁ πάλαι ἡγούμενος·

χαῖρε, Χριστωνύμους κινδύνων λυτρούμενος.

Χαῖρε, ὅτι φανείς σέσωκας τῆς σφαγῆς τὸν Ἰσαάκ·

χαῖρε, ὅτι χαρᾶς ἔπλησας μουσικῆς τὸν Ἀβραάμ.

Χαῖρε, ὁ τῶν Ἀγγέλων παμφαῆς στρατηγέτης·

χαῖρε, ὁ τῶν αὐτῶν οὐσιῶν ἀρχηγέτης.

Χαῖρε, φωτὸς αὐτοῦ λαμπάδιον·

χαῖρε, φωστήρ τῶν θείων Δυνάμεων.

Χαῖρε, πιστῶν οὐρανία λαμπρότης·

χαῖρε, νοῶν φωταυγῶν ὠραιότης.

Χαίροις, Μιχαὴλ ἀρχιστράτηγε.

Ζηλωτὰς θείων ἔργων καὶ σεμνῆς πολιτείας ἐργάτας, Μιχαὴλ στρατηγέτα, ἀνάδειξον τοὺς πίστει θερμῆ τῆ σκέπη τῶν πτερυγῶν σου προστρέχοντας· αἰεὶ γὰρ σὴν βοήθειαν ἐπικαλούμεθα βοῶντες·

Ἀλληλοῦῖα.

Ἦκουσε τῆς φωνῆς σου, ὡς εἶδε Ζαχαρίας ἐστῶτα ἐν ναῷ σε Κυρίου· αὐτῷ γάρ, Γαβριήλ, ἐμφανῶς τὴν τοῦ Προδρόμου ἐν γήρατι σύλληψιν θεόθεν εὐηγγέλισαι· διό σοι πάντες ἐκβοῶμεν·

Χαῖρε, χαρὰν ἀτέκνοις κομίζων·

χαῖρε, δεσμὰ ἀπαιδίας λύων.

Χαῖρε, τοῦ Προδρόμου μηνύσας τὴν σύλληψιν·

χαῖρε, Ζαχαρίου ὁ λύσας τὴν στείρωσιν.

Χαῖρε, μηνυτὰ οὐράνιε ἱερῶν ἀγγελιῶν·

χαῖρε, πορθομεντὰ ἀσώματα ψυχοτρόφων δωρεῶν.

Χαῖρε, ὅτι ἐκλάμπεις ὡς πολύφωτον ἄστρον·

χαῖρε, ὅτι πυρσεύεις τὰς καρδίας ἀπάντων.

Χαῖρε, Θεοῦ χρηστότητος ἄγγελε·

χαῖρε, σεπτῶν χαρισμάτων πάροχε.

Χαῖρε, φωτὸς ἀπαστράπτων ἀκτῖνας·

χαῖρε, ἐχθρῶν ἀπαμβλύνων βολίδας.

Χαίροις, Γαβριὴλ ἀρχάγγελε.

Θεοὶς σου ἀπειθήσας ῥήμασι Ζαχαρίας, ἐστέρηται φωνῆς παραυτίκα, φωτὸς διάκονε Γαβριήλ, καὶ τὸ λαλεῖν ἐν τῷ τεκεῖν ἀπέλαβε τῆς χάριτος τὸν Πρόδρομον, εὐλογῶν τὸν Θεὸν καὶ ψάλλων·

Ἀλληλούϊα.

Ἰσχυρὸς ἐν τῷ Νόμῳ, Μιχαήλ, ἀνεδείχθης καὶ μέγας ἐν τῇ Χάριτι μύστης, ἐκεῖ μὲν ἐν τύπῳ καὶ σκιᾷ, ὧδε ἀνακεκαλυμμένως, ἔνδοξε· ἐν πᾶσι γὰρ περιδοξὸς ἀνεφάνης τοῖς ἐκβοῶσι·

Χαῖρε, ὁ μέγας ἐν τοῖς Ἀγγέλοις·

χαῖρε, ὁ μείζων ἐν θαυμασίοις.

Χαῖρε, τῶν ἐν Νόμῳ πατέρων ὑπέρμαχος·

χαῖρε, τῶν ἀρρήτων ἐλλάμψεων ξμπλεως.

Χαῖρε, ὅτι ἐνεπόδισας τὴν πορείαν Βαλαάμ·

χαῖρε, ὅτι ἐθριάμβευσας τὴν κακίαν τοῦ Σατάν.

Χαῖρε, δεδοξασμένη Ἀρχιστράτηγε θεῖε·

χαῖρε, λελαμπρυσμένη καὶ πυρίμορφε νόε.

Χαῖρε, φωτὸς Τριφώτου ἀμάρυγμα·

χαῖρε, χοροῦ Ἀγγέλων διάδημα.

Χαῖρε, βουλῶν τοῦ Ὑψίστου ἐκφάντωρ·

χαῖρε, πιστῶν ὁ προστάτης ἀπάντων.

Χαίροις, Μιχαήλ ἀρχιστράτηγε.

Κατιδὼν ἑθαμβήθη Ἰησοῦς τοῦ Ναυῆ σε, Μιχαήλ, ὧπερ καὶ ἀνεβόας· Ἐγὼ ἀρχιστράτηγός εἰμι δυνάμεως Κυρίου, καὶ ἐλήλυθα βοηθῆσαί σοι ἐν πᾶσιν, ἐν τῷ κραυγάζειν τῷ Κυρίῳ·

Ἀλληλούϊα.

Λάμπων τῇ φωταγωγείᾳ τῆς Ἁγίας Τριάδος, ἐπέστης Ναζαρέτ ἐν τῇ πόλει, καὶ τό, Χαῖρε, ὦ Γαβριήλ, τῇ Κεχαριτωμένῃ ἀνεβόσας· διό σου μεγαλύνοντες τὰ εὐαγγέλια, βοῶμεν·

Χαῖρε, χαρᾶς αἰωνίου κήρυξ·

χαῖρε, φωτὸς Τρισηλίου μύστης.

Χαῖρε, τῇ Παρθένῳ τό, Χαῖρε, φθεγξάμενος·

χαῖρε, τῆς κατάρας τὴν λύπην τρεψάμενος.

Χαῖρε, Ἄγγελε χαρμόσυνε θείου Εὐαγγελισμοῦ·

χαῖρε, στόμα τὸ μελίρρυτον οὐρανόυ γλυκασμοῦ.

Χαῖρε, ὅτι Κυρίου τὴν σύλληψιν ἀγγέλεις·

χαῖρε, ὅτι τὴν ἄρρήτον εὐφοσύνην παρέχεις.

Χαῖρε, παθῶν σβεννύων τὴν κάμινον·

χαῖρε, χαρὰν μηνύων τὴν ἄληκτον.

Χαῖρε, Θεοῦ τὴν βουλὴν ἀναγγέλλων·

χαῖρε, Ἐχθροῦ τὴν ῥοπὴν ἀναστέλλων.

Χαίροις, Γαβριήλ ἀρχάγγελε.

Μετὰ δέους παρέστης τῇ παρθένῳ Μαρίᾳ, ὧ θεῖε Γαβριήλ φωτοφόρε, καὶ τὸν οὐράνιον ἀσπασμὸν καὶ τῆς τοῦ Θεοῦ βουλῆς τὴν ἐκπλήρωσιν ταύτη προσεκόμισας, τῷ σὲ ἀποστείλαντι κραυγάζων·

Ἀλληλούϊα.

Νεκρὸν τοῦ Μωϋσέως προταγαῖς θείας εἰκῶν, ὧ θεῖε Μιχαήλ, ἀποκρύψας τῷ Ἀρχίπῳ ἐν Χώναις φανείς, τοῦ ποταμοῦ τὸν σφοδρὸν ῥοῦν κατέχωσας· διὸ τὸ μεγαλεῖόν σου θαυμάζοντες, ἀναβοῶμεν·

Χαῖρε, Ἀγγέλων ὁ ταξίαρχης·

χαῖρε, ἀνθρώπων μέγας προστάτης·

Χαῖρε, Μωϋσέως φυλάξας το σκῆνωμα·

χαῖρε, τοῦ δολίου αἰσχύνας τὸ φρύαγμα·

Χαῖρε, ρεῖθρον διειδέστατον εὐσπλαγχνίας θεϊκῆς·

χαῖρε, τεῖχος ὀχυρώτατον Ἐκκλησίας τῆς σεπτῆς·

Χαῖρε, ὅτι τὰ ρεῖθρα ποταμοῦ μετατρέπεις·

χαῖρε, ὅτι ναόν σου τὸν σεπτὸν περιέπεις·

Χαῖρε, ἐχθρῶν συντριβὼν τὴν δύναμιν·

χαῖρε, παθῶν φλογίζων τὴν σύστασιν·

Χαῖρε, ψυχῶν πασχουσῶν θεραπεία·

χαῖρε, ἡμῶν ἀσφαλῆς ὁδηγία·

Χαίροις, Μιχαὴλ ἀρχιστράτηγε·

Ξένον θαῦμα ἐργάζῃ, Μιχαὴλ φωτοφόρε, ὁμοῦ σὺν Γαβριὴλ τῷ ἐνθέῳ· ἐκ τῶν θαλαττίων γὰρ βυθῶν τῇ Δοχειαρίου Μονῇ ἐσώσατε τὸν νέον, ὡς ἐπέστητε, ἐκκληττόμενον καὶ βοῶντα·

Ἀλληλούϊα.

Ὅλος λελαμπρυσμένος, ὄλος ἀστραποφόρος ταῖς θείαις, Γαβριὴλ, ἀγλαΐαις ἐπέστης ἐν τῇ Βηθλεέμ, καὶ τοῖς ποιμέσι Κυρίου τὴν γέννησιν ἠγγειλας ἐκκληττομένους τῷ θαύματι καὶ ἐκβοῶσι·

Χαῖρε, φρικτοῦ μυστηρίου μύστης·

χαῖρε, φωτὸς οὐρανοῦ πλήρης·

Χαῖρε, οὐρανόων ταγμάτων ταξίαρχε·

χαῖρε, ἀπορρήτων πραγμάτων διάκονε·

Χαῖρε, ὅτι ἐν ὀράματι βεβαιοῖς τὸν Ἰωσήφ·

χαῖρε, ὅτι τούτῳ εἴρηκας πρὸς τὴν Αἴγυπτον φυγεῖν·

Χαῖρε, ὁ τῶν ποιμένων τὰς ἐννοίας ἐκπλήξας·

χαῖρε, ὁ τῷ τεχθέντι τούτους καθοδηγήσας·

Χαῖρε, πιστῶν θερμὸν καταφύγιον·
χαῖρε, ἡμῶν ἐν πόνοις προσφύγιον.
Χαῖρε, λαμπὰς φωταυγείας αὐλου·
χαῖρε, λιμὴν τῶν ἐν λύπαις τοῦ βίου.

Χαίροις, Γαβριὴλ ἀρχάγγελε.

Πρὸς τὸ μνήμα ἐπέστης τοῦ Χριστοῦ ἀναστάντος, καὶ ἔφης ταῖς σεμναῖς Μυροφόροις: Τί ζητεῖτε Χριστὸν ἐν νεκροῖς; ἠγέρθη ὁ ζῶν πηγάζων Κύριος, ὦ Γαβριὴλ φωτόμορφε, ὦ ἐν εὐλαβείᾳ βοῶμεν·

Ἀλληλούϊα.

Ῥώμην θείαν παρέχων, Μιχαὴλ, τοῖς δικαίοις, αὐτοῖς πολλοῖς τρόποις καθωρᾶσο, καὶ ἐν τῷ Βυζαντίῳ φανείς, τὰ τῶν ἐχθρῶν διέλυσας στρατεύματα: διὸ τὴν προστασίαν σου κηρύττοντες, ἀναβοῶμεν·

Χαῖρε, Κυρίου ὁ παραστάτης·
χαῖρε, Ἀγγέλων ὁ πρωτοστάτης.
Χαῖρε, ὁ τὴν γῆν διερχόμενος ἄπασαν·
χαῖρε, ὁ πληρῶν τοῦ Θεοῦ τὰ προστάγματα.
Χαῖρε, ἦλιε πολύφωτε, Ἄσωμάτων Ἀρχηγέ·
χαῖρε, σέλας ἀστραπόμορφον, θείας δόξης κοινωνέ.
Χαῖρε, ὅτι ἐφάνης Μανωὲ τῷ δικαίῳ·
χαῖρε, ὅτι ὠράθης Γεδεὼν τῷ ἐνθέῳ.
Χαῖρε, ἐχθρῶν συντρίψας τὸ στράτευμα·
χαῖρε, πιστῶν νευρώσας τὸ φρόνημα.
Χαῖρε, πηγὴ πολλαπλῶν θαυμασιῶν·
χαῖρε, πολλῶν μυητῆς ἀπορρήτων.

Χαίροις, Μιχαὴλ ἀρχιστράτηγε.

Σοῦ τὴν ἄμαχον χάριν, Μιχαὴλ φωτοφόρε, καὶ τὴν πρὸς ἡμᾶς σου προστασίαν κηρύττομεν στόματι λαμπρῶ, ὅτι πολλαπλῶν κινδύνων καὶ θλίψεων λυτροῦσαι τοὺς προστρέχοντας τῷ ναῷ σου καὶ ἐκβοῶντας·

Ἀλληλούϊα.

Τῇ Ἀγνῇ Θεοτόκῳ, τῷ ναῷ προσαχθείσῃ, πιστῶς διακονεῖς καθ' ἑκάστην, καὶ τὸ χαῖρε φωνήσας αὐτῇ ὧ Γαβριὴλ χαριέστατε Ἄγγελε, χαρᾶς πολλῆς ἐπλήρωσας, τοὺς εὐλαβῶς σοὶ ἐκβοῶντας·

Χαῖρε, Παρθένου ὁ νυμφοστόλος·

χαῖρε, ὁ λύχνος ὁ φωτοφόρος.

Χαῖρε, μυστηρίων τῶν θείων διάκονος·

χαῖρε, αὐγασμάτων αὐτῶν ἀνάπλευς.

Χαῖρε, τῆς Χριστοῦ σαρκώσεως θεῖος εὐαγγελιστής·

χαῖρε, τῆς Ἀγγέλων τάξεως ἄρχων ὁ θεοειδής.

Χαῖρε, ὅτι ὑποῦργεις ἐν ναῷ τῇ Παρθένῳ·

χαῖρε, ὅτι ὑπείκεις Λόγῳ τῷ Ὑπερθέῳ.

Χαῖρε, Θεοῦ Ἀρχάγγελε πάμφωτε·

χαῖρε, ἡμῶν ὑπέρμαχε κράτιστε.

Χαῖρε, ὁ ὕμνον Τρισάγιον ᾄδων·

χαῖρε, δεήσεις δεχόμενος πάντων.

Χαίροις, Γαβριὴλ ἀρχάγγελε.

Ἵδωρ ἔβλυσε ξένον τῇ ὑμῶν ἐπιφανείᾳ Μονῇ Δοχειαρίου τῇ θείᾳ, Ἀρχάγγελοι Χριστοῦ, ἐμφανῶς, Μιχαὴλ καὶ Γαβριὴλ ἱερώτατοι· διὸ ὑμᾶς γεραίρομεν ὡς ἄρωγους ἡμῶν, βοῶντες·

Ἀλληλούϊα.

Φωτοφόρος καὶ πλήρης οὐρανοῦ ἰσχύος ὀρᾶσαι, Μιχαὴλ στρατηγέτα, καὶ χεῖρα βοήθειας αἰεὶ ἐπορέγεις τοῖς πιστῶς σοὶ προστρέχουσι, κινδύνων ἐξαπρούμενος τοὺς ἐκβοῶντάς σοι τοιαῦτα·

Χαῖρε, Κυρίου τὴν δόξαν βλέπων·

χαῖρε, ἁγίαν δύναμιν ἔχων.

Χαῖρε, ὁ ἀδύτῳ φωτὶ ἐλλαμπόμενος·

χαῖρε, ὁ κινδύνων ἡμᾶς ἐκρύόμενος·

Χαῖρε, μέγιστε Ἀρχάγγελε τῆς ἰσχύος τοῦ Θεοῦ·

χαῖρε, κράτιστε ἀντίπαλε τῆς μανίας τοῦ Ἐχθροῦ.

Χαῖρε, ὅτι ταχέως τῶν πιστῶν προστατεύεις·

χαῖρε, ὅτι ὀξέως τὸν Βελίαρ ἐκτρέπεις.

Χαῖρε, Θεοῦ ὁρῶν τὴν λαμπρότητα·

χαῖρε, νοὸς σοβῶν ἀμαυρότητα.

Χαῖρε, ψυχῶν ἀπελαύνων τὸ ἄχθος·

χαῖρε, ἐχθρῶν καταβάλλων τὸ κράτος.

Χαίροις, Μιχαὴλ ἀρχιστράτηγε.

Χαίρει πᾶσα ἡ κτίσις, βοηθοὺς καὶ προστάτας, δυὰς τῶν φωταυγῶν Ἀρχαγγέλων, πλουτήσασα ὑμᾶς ἐκ Θεοῦ, καὶ ταῖς πτέρυξιν ὑμῶν σπεύδομεν, ὦ Μιχαὴλ καὶ Γαβριήλ, καὶ τῇ Τριάδι ἐκβοῶμεν·

Ἀλληλούϊα.

Ψάλλων ἐν τοῖς ὑψίστοις, Γαβριήλ, τῇ Τριάδι σὺν πάντων τῶν Ἀγγέλων τοῖς δήμοις τὸν τρισάγιον ὕμνον αἰεὶ, ὑπὲρ ἡμῶν διὰ παντὸς ἰκέτευε, ὡς ἂν πόνων καὶ θλίψεων ῥυώμεθα οἱ ἐκβοῶντες·

Χαῖρε, Ἀρχάγγελε φωτοφόρε·

χαῖρε, ἐν ἅπασι σελασφόρε.

Χαῖρε, ὁ πυρίνων ταγμάτων πρωτάγγελος·

χαῖρε, ὁ πνευμάτων σκοτίων ἀντίμαχος.

Χαῖρε, φύλαξ ὁ θερμότατος εὐσεβῶν χριστιανῶν·

χαῖρε, στήριγμα ἀκράδαντον κλονουμένων καρδιῶν.

Χαῖρε, τῆς Ἐκκλησίας ἀρρώγης προστασία·

χαῖρε, τῶν σὲ ὑμνούντων ψυχικὴ θυμηδία.

Χαῖρε, δι' οὗ τοῦ σκότους ῥυσθῆσομαι·

χαῖρε, δι' οὗ φωτὸς πληρωθῆσομαι.

Χαῖρε, ἀκτίς τῆς ἑν σκότει ψυχῆς μου·

χαῖρε, κρηπίς τῆς παρουσίας ζωῆς μου.

Χαίροις, Γαβριὴλ ἀρχάγγελε.

Ἦ δυὰς φωτοφόρε τῶν λαμπρῶν Ἀρχαγγέλων, Μιχαὴλ καὶ Γαβριὴλ συνάμα, (ἕκ γ') τοῦ ἀδύτου φωτὸς κοινωνοῦς ταῖς φωταυγέσι λιταῖς ὑμῶν δεῖξατε τοὺς πόθῳ ὑμᾶς μέλποντας, καὶ τῆ Τριάδι ἐκβοῶντας·

Ἀλληλούϊα.

Καὶ πάλιν τὸ εἰρημένον Κοντάκιον.

Κοντάκιον. Ἦχος πλ. δ'. Τῆ ὑπερμάχῳ.

Τῶν οὐρανίων στρατιῶν ὡς προεξάρχοντες ὁ Μιχαὴλ καὶ Γαβριὴλ οἱ ἀρχιστράτηγοι, οἱ τῷ θρόνῳ παρεστῶτες τῆς θείας δόξης, τῶν παγίδων τοῦ δολίου Πολεμήτορος ἐκλυτροῦσθε προστασίαις ὑμῶν πάντοτε τοὺς κραυγάζοντας·

Χαίροις, ζεῦγος ἀσώματων.